



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-272/2
15-02-2023 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 82-ра седница одржана на 14.02.2023 година ја донесе следната

ОДЛУКА

Постапката по предметот број 12-9451/1 од 30.11.2022 година, оформен по доставена пријава против **/// Претседател на Здружението на пензионери ///**, **СЕ ЗАПИРА**.

ДКСК утврди дека, нема елементи за натамошно постапување согласно Законот за спречување на корупцијата и судирот на интереси, односно Здружението на пензионери-/// има внатрешни органи кои можат да постапат во врска со наводите во пријавата.

Предметот со број 12-9451/1 од 30.11.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 30.11.2022 година, поднесена е пријава против **/// Претседател на Здружението на пензионери-///** и оформен е предмет број 12-9451/1 од 30.11.2022 година.

Наводите во пријавата се однесуваат на сомнежи и злоупотреба на финансиски средства во Здружението на пензионери-/// од Претседателката **///**. Имено, во пријавата се наведува дека Претседателката и секретарот на Здружението биле избрани на незаконски начин и биле во роднинска врска. Исто така, се наведува дека Претседателката, секретарот и друг вработен во Здружението си имале редовни месечни примања и за одржаните состаноци добивале дневници. Дополнително во пријавата се наведува дека направени биле трошоци за реновирање на објектот на Здружението кој наведуваат дека објектот бил нова градба во сопственост на ПИОМ. Исто така се наведува дека Претседателката овозможувала непотребно да се трошат средства на Здружението за разни музички реви и Ансамбли на песни и ора.

Со цел проверка на наводите и утврдување на фактичката состојба во пријавениот случај, ДКСК достави барање за прибирање информации до Здружението на пензионери-///, од кого побара да се достави информација дали органот за надзор при Здружението на пензионери-/// спровел било каков надзор над трошењата на финансиските средства.

Во законски утврдениот рок, добиени се бараните информации и од увидот во прибавената документација утврдена е следната фактичка состојба:

-Здружението на пензионери-/// известуваа дека согласно позитивната законска регулатива како невладино, непрофитабилно и непартиско Здружение во целост ја имало запазено законската регулатива при што покрај останатите комисији постои и комисија за Надзорен одбор составен од Претседател и двајца членови дипломирани економисти кои редовно пред давање на завршна сметка пред истекот на годината ги разгледувале сите финансиски извештаи за Здружението на пензионери-///.

Во Здружението на пензионери-/// постоел и овластен сметководител кој редовно поднесувал финансиски извештаи за сите приливи и одливи од средства односно за финансовата состојба на Здружението. Во прилог на известувањето доставуваат и записници на одржани седници на Надзорниот одбор на Здружението на пензионери-///.

Од горенаведеното, ДКСК утврди дека, нема елементи за натамошно постапување, од причина што Здружението на пензионери -Делчево има внатрешни органи кои можат да постапат во врска со наводите во пријавата и одлучи како во диспозитивот на оваа Одлука.

Доставено до:

- ///

Ул./// бр.///

///

Изработил: Ф.О.

Одобрил: С.П.Д, Член на ДКСК



ДРЖАВНА КОМИСИЈА
 ЗА СПРЕЧУВАЊЕ НА КОРУПЦИЈАТА
 Заменик Претседател,
 Катица Николовска